

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di* ॥

*śrīkūranāthaśrīvatsacihnamiśra viracitaḥ*  
**॥ śrīvaradarājastavaḥ ॥**

*This document\* has been prepared by*

***Sunder Kidambi***

*with the blessings of*

***śrī raṅgarāmānuja mahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīvaradarājastavaḥ ॥

śrīvatsacihnamiśrebhyo nama uktimadhīmahe |  
yaduktayastrayīkaṅthe yānti maṅgala sūtratām ॥

svasti hastigirimastaśekharaḥ  
santanotu mayi santataṃ hariḥ |  
nissamābhyadhikamabhyadhatta yaṃ  
devamaupaniṣadī sarasvatī ॥ 1 ॥

śrīnidhiṃ nidhimapāramarthinām  
arthitārthaparidānadīkṣitam |  
sarvabhūtasuhrdaṃ dayānidhiṃ  
devarājamadhirājamāśraye ॥ 2 ॥

nityamindriyapathātigaṃ mahā  
yogināmapi sudūragaṃ dhiyaḥ |  
apyanuśravaśirassu durgrahaṃ  
prādurasti kariśailamastake ॥ 3 ॥

vallikā śrutimatallikāmayī  
yena pallavitaviśvaśākhayā |  
svaśriyā karigireranukriyāṃ  
vaṣṭi mṛṣṭavaradaṃ tamāśraye ॥ 4 ॥

yaṃ parokṣamupadeśatastrayī  
neti neti paraparyudāsataḥ |  
vakti yastamaparokṣamīkṣayat-  
yeṣa taṃ karigiriṃ samāśraye ॥ 5 ॥

eṣa īśa iti nirṇayaṃ trayī  
bhāgadheyarahiteṣu no diśet |  
hastidhāmani na nirṇayeta ko  
devarājamayamīśvarastviti ॥ 6 ॥

hai! kudṛṣṭyabhiniviṣṭacetasām  
nirviśeṣasaviśeṣatāśrayam |

saṃśayaṃ karigirirnudatyasau  
tuṅgamaṅgalaguṇāspade harau || 7 ||

nyāyatarkamunimukhyabhāṣitaiḥ  
śodhitaiḥ saha kathañcana trayī |  
joṣayedharimanamhaso janān  
hastidhāma sakalam jaṇaṃ svayam || 8 ||

adbhutaṃ mahadasīmabhūmakam  
kiñcidasti kila vastu nistulam |  
ityaghoṣi yadidaṃ tadagrataḥ  
tathyameva karidhāmni drśyate || 9 ||

saṃvadeta kila yat pramāntaraiḥ  
tat pramāṇamiti ye hi menire |  
tanmate'pi bata mānatāṃ gatā  
hastinā'dya paravastuni trayī || 10 ||

guṇāyattaṃ loke guṇiṣu hi mataṃ maṅgalapadaṃ  
viparyastaṃ hastikṣitidharapate ! tat tvayi punaḥ |  
guṇāḥ satyajñānaprabhṛtaya uta tvadgatatayā  
śubhībhūyaṃ yātā iti hi niraṇaiṣma śrutivaśāt || 11 ||

nirābādham nityaṃ niravadhi niramaḥo nirupamaṃ  
sadā śāntaṃ śuddham pratibhaṭamavadyasya satatam |  
paraṃ brahmāmnātaṃ śrutiśirasi yat tad varada ! te  
paraṃ rūpaṃ sāksāt tadidamapadaṃ vānmanasayoḥ || 12 ||

praśāntānantātmānubhavaajamahānandamahima-  
prasaktastaimityānukṛtavitarāṅgārṇavadaśam |  
paraṃ yat te rūpaṃ svasadrśadaridraṃ varada ! tat  
trayī pisprakṣanti parānirasane śrāmyati param || 13 ||

na vaktuṃ na śrotuṃ na manitumathopāsisīṣituṃ  
na ca draṣṭuṃ spraṣṭuṃ tadanu na ca bhoktuṃ hi suśakam |  
paraṃ yad vastūktaṃ nanu varada ! sāksāt tadasi bhoḥ  
kathaṃ viśvasmai tvam karigiripurastiṣṭhasa iha || 14 ||

prakṛṣṭaṃ vijñānaṃ balamatulamaiśvaryamakhilaṃ  
vimaryādaṃ vīryaṃ varada ! paramā śaktirapi ca |

param tejaśceti pravaraḡaṇaṣaṭkaṃ prathamajaṃ  
 ḡaṇānaṃ nissīmnāṃ ḡaṇanaviguṇānaṃ prasavabhūḥ || 15 ||

ḡuṇaiḥ ṣaḍbhīstvetaiḥ prathamatarāmūrtīstava babhau  
 tatastīrasteṣāṃ trīyuga yugalairhi tribhīrabhūḥ |  
 vyavasthā yā caīṣā nanu varada ! sā'viṣkṛtīvaśāt  
 bhavān sarvatraīva tvagaṇītamahāmaṅḡalaḡaṇaḥ || 16 ||

īyaṃ vaiyūhī vai sthītiratha kīlecchāvīhṛtaye  
 vibhūtīnāṃ madhye suranaratīrāścāmavataran |  
 saḡātīyasteṣāmitī tu vibhavākhyāmapi bhajan  
 karīśa ! tvam pūrṇo varagaṇagaṇaīstān sthagaḡasi || 17 ||

paro vā vyūho vā vibhava uta vā'rcāvatarāṇaḥ  
 bhavan vā'ntaryāmī varavarada ! yo yo bhavasi vai |  
 sa sa tvam sannaiśān varagaṇagaṇān bibhradakhīlān  
 bhajadbhyo bhāsyevaṃ satatamītarebhyastvītarathā || 18 ||

dayākṣāntyaudāryamradīmasamatāsauhrḍadhṛtī-  
 prasādapremājñā'śrītasulabhatādyā varagaṇāḥ |  
 tathā saundayādyāstava varadarājottamagaṇāḥ  
 vīsīmāno'saṅkhyāḥ praṇatajanabhogaṃ prasuvate || 19 ||

ananyādhīnatvam tava kīla ḡagurvaidīkagīrah  
 parādhīnam tvāṃ tu praṇataparatāntram manumahe ! |  
 upālabho'yam bhoh ! śrayatī bata sārvaḡjñyamapi te  
 yato doṣaṃ bhakteṣvīha varada ! naiivākalaḡasi ! || 20 ||

pāṇīpādavadānekṣaṇaśabdaiḥ  
 ambujānyapadīśan varada ! tvam |  
 bāhubhīstvatīvīsālatamālān  
 āñjanam karīgīrerasī śṛṅgam || 21 ||

tvāmudārabhujamunnasamāyat-  
 karṇapāśaparīkarmasadaṃsam |  
 āyatākṣamabhīḡātakapolam  
 pārāṇīyati varaprada ! dṛṇīme || 22 ||

nīlameḡhanībhamāñjanapuñḡa-  
 śyāmakuntalamānantaśayam tvām |

abjapāṇipadamambujanetraṃ  
netrasāt kuru karīśa! sadā me || 23 ||

tvak ca dr̥k ca nipipāsati jihvā  
vihvalā śravaṇavat paravṛttau |  
nāsikā tvayi karīśa! tatheti  
prāpnuyāṃ kathamimāṃ svidavasthām || 24 ||

ādhirājyamadhikam bhuvanānām  
īśa! te piśunayan kila mauliḥ |  
cūlikāmaṇisahasramarīceḥ  
hastibhūṣaṇa! bhavatyudayādriḥ || 25 ||

uddharatyupari bhaktajanāni-  
tyūrdhvatāśrayaṇasūcitaśaktim |  
ūrdhvapuṇḍratilakaṃ bahumānāt  
kiṃ bibharṣi varada! svalalāṭe || 26 ||

karṇikā tava karīśa! kimeṣā  
karṇabhūṣaṇamutāṃsavibhūṣā |  
aṃsalambyalakabhūṣaṇamāho!  
mānasasya mama vā parikarma || 27 ||

pārijātaviṭapānabhito yā  
puṣpasampadudiyāt karinātha! |  
tāṃ viḍambayati tāvakabāhu-  
ṣvātātā tu kaṭakāṅgadalakṣmīḥ || 28 ||

mathyamānacalaphenilasindhu-  
proditakṣaṇadaśāṃ gamitau te |  
vakṣasi sphuritamauktikahāre  
kaustubhaśca kamalā ca karīśa! || 29 ||

añjanakṣitibhr̥to yadi nāmo-  
patyakā varada! hemamayī syāt |  
tādṛśī tava vibhāti tu lakṣmīḥ  
āambarī bata viḍambitavidyut || 30 ||

parabhāgamiyād ravestamisrā  
varadādya tvayi tanniśāmayāmaḥ |

gamitā tava vaktracitrabhānoḥ  
parabhāgaṃ nanu kauntalī tamisrā || 31 ||

ubhayorapi pakṣayostithiryā  
viṣamībhāvanirāsadā'ṣṭamīti |  
upamānajasampade hi sendoḥ  
varadābhūd bhavato lalāṭalakṣmyā || 32 ||

alakālicikīrṣayā kilāttā  
suparīcikṣiṣayā lalāṭapaṭṭe |  
sumaṣī nikaṣīkṛtā bhruvau te  
varada ! syādakṛtatvatastu naivam || 33 ||

śravasaśca dṛśaśca śabdarūpa  
grahaṇe te na hi jīvavad vyavasthā |  
ubhayorakhilekṣaṇakṣamatvād  
varadātaḥ ! śravaṇāśraye dṛśau te || 34 ||

karuṇārasavāhivīkṣaṇormeh  
varada ! premamayapravāhabhājah |  
tatatīravanāvalī bhruvau dṛk-  
calasindhostava nāsikeva setuḥ || 35 ||

vibhavaṃ vivṛṇoti vistrṇīte  
rucamāviṣkurute kṛpāmapārām |  
abhivarṣati harṣamādrabhāvaṃ  
tanute te varadaīṣa dṛṣṭipātaḥ || 36 ||

aruṇādharapallave lasantī  
varadāsau dvījacandracandrikā te |  
atīvidrumamastanīstilālī  
rucamāviṣkurute hi puṣkarākṣa ! || 37 ||

smitanirjharikā viniṣpatantī  
tava vakṣassthalabhūtale viśīrṇā |  
varada ! prabibharti hāralakṣmīm  
api muktāvalikā nadīva tajjā || 38 ||

parimaṇḍitarāsamaṇḍalābhiḥ  
varadāghrātamabhīṣṭagopikābhiḥ |

anuvartitadātanapraharṣād  
iva phullam hi kapalayoryugam te || 39 ||

mukhamunnasamāyatākṣamudya-  
tsmitadantaṃ rucirādharaṃ natabhru |  
lasadaṃsavilambikarṇapāśam  
mayi te niścalamastu hastinātha ! || 40 ||

padmāyāḥ praṇayarasāt samāsajantyāḥ  
svaṃ bāhuṃ subahumato bhujena tena |  
kāṃ nāmānvabhavadaho ! daśāṃ tadātve  
kaṇṭhaste karigirinātha ! kambukāntaḥ || 41 ||

sāyāmā dhṛtapariṇaddhayo'bdhayo vā  
tādrśyaḥ sphuṭamatha vā diśaścatasraḥ |  
catvāro varada ! varapradāstvadīyāḥ  
bhāsante bhujaparighāstamālanīlāḥ || 42 ||

āśleṣe varada ! bhujāstavendirāyāḥ  
gopīnāmabhimatarāsabandhane vā |  
bandhe vā mudamadhikāṃ yaśodayā'ho !  
samprāptāstava navanītamoṣadoṣāt || 43 ||

sālīyā iva viṭapāḥ sapallavāgrāḥ  
kallolā iva jaladheḥ savidrumāgrāḥ |  
bhogīndrā iva ca phaṇāmaṇīddhavaktrāḥ  
bhāsante varada ! bhujāstavāruṇāgrāḥ || 44 ||

ambhodheḥ svayamabhimanthanaṃ cakartha  
kṣoṇīdhraṃ punarabibhaśca saptarātram |  
saptānāṃ vivalayati sma kaṇṭhamukṣṇām  
amlānā varada ! tathā'pi pāṇayaste || 45 ||

riṅkhāto vrajasadanāṅgaṇeṣu kiṃ te  
goyaṣṭigrahaṇavaśānnu gopagoṣṭhyām |  
ālambād hayanayasūtratottarayorvā  
pāṇīnāṃ varada ! tavāruṇatvamāsīt || 46 ||

sarvajñāḥ samucitaśaktayaḥ sadaiva  
tvatsevānīyamajuṣastvadekabhogāḥ |

hetīnāmadhipatayaḥ sadā kimetān  
śobhārtham varada! bibharṣi harṣato vā || 47 ||

kiṃ dhāturgaganavidhānamātrkā'bhūt  
vakṣaste varada! vareṇya! yatra nāma |  
padmāyā mukhamatha kaustubhaśca jātau  
candrārkāvudunīkarāyate tu hāraḥ || 48 ||

aṇḍānāṃ tvadudaramāmananti santah  
sthānam tad varada! katham nu kārśyamasya |  
māhātmyaṃ svata iha yeṣu nūnameṣāṃ  
ṛddhiḥ syānmahimakarī na hītareṣāṃ || 49 ||

saundaryāmṛtarasavāhavegajaḥ syāt  
āvartastava kila padmanābha! nābhiḥ |  
tatpadmaṃ varada! vibhāti kāntimayyāḥ  
lakṣmyāste sakalavapurjuṣo nu sadma || 50 ||

yā dāmodara iti nāmadā tavāsīt  
sā dāmā kila kiṅakāraṇī babhūva |  
tannūnaṃ varada! valitrayacchalena  
tvanmadhyaprathamavibhūṣaṇī babhūva || 51 ||

yādṛgbijādhyuṣitabhuvī yad vastu hastīśa! jātaṃ  
tat tādrkṣam phalati hi phalaṃ tvayyapīkṣāmahe tat |  
yasmādaṇḍādhyuṣita udare tāvake jāyamānaṃ  
padmaṃ padmānana! kila phalatyaṇḍaṣaṇḍānakhaṇḍān || 52 ||

ajñe yajñeśvara! kila jane kvāpyadarśaṃ vimarśaṃ  
viśvādhiśaḥ katama iti tannirṇayaṃ varṇayāmaḥ |  
vyāvakrośī nṛṣu samuditā yānupāśritya te'pi  
brahmādyāste varada! janitāstundakandāravinde || 53 ||

muṣṇan kṛṣṇaḥ prayanijajanaiḥ jayyahaiyaṅgavīnaṃ  
dāmnā bhūmnā varada! hi yayā tvaṃ yaśodākarābhyām |  
baddho bandhaksapaṇakaraṇīm tāṃ kilādyāpi mātuh  
premṇā gātrābharaṇamudarābandhanākhyam bibharṣi || 54 ||

saundaryākhyā saridurasi vistīrya madhyāvaruddhā  
sthānālpatvād viṣamagatijāvartagartābhanābhiḥ |

prāpya prāptaprathima jaghanaṃ viśṛtā hastinātha!  
srotobhedam bhajati bhavataḥ pādadeśāpadeśāt || 55 ||

rambhāstambhāḥ karivarakarāḥ  
kārabhāḥ sārabhājāḥ  
veśāśleṣā api marakata-  
stambhamukhyāstulākhyāḥ |  
sāmyaṃ samyag varada! na dadhuḥ  
sarvamurvostvadūrvoh  
na hyaiśvaryam dadhati na tathā  
yauvanārambhajṛmbhāḥ || 56 ||

yā te gātre varada! janitā kāntimayyāpagā'bhūt  
tasyāḥ srotodvitayamiha yad yāti pādapravādam |  
tajjātordhvabhramiyugamivodbhānunī jānunī te  
syādukṣṇorvā kakudayugalaṃ yauvanaiśvaryanāmnoḥ || 57 ||

preṇā'ghrātum karigiriśīro'dhomukhībhāvabhājoh  
aṅghridvandvāhvayakamalayoh daṇḍakāṇḍāyamāne |  
adrīsparśodbhavasukhata utkaṅṭake romaharṣāt  
draṣṭurdrṣṭirvarada! kimalaṃ laṅghitum jaṅghike te || 58 ||

bhaktānām yad vapuṣi daharam paṇḍitam puṇḍarīkam  
yaccāmlānam varada! satatādhyāsanādāsanābjam |  
āmnāyānām yadapi ca śīro yaśca mūrdhā śaṭhāreḥ  
hastyadrervā kimatisukhadaṃ teṣu pādābjayoste || 59 ||

padyāsvadyāṅguliṣu varada! prāntataḥ kāntisindhoḥ  
vīcīvīthīvibhavamubhayīṣvambhaso lambhitāsu |  
vindanninduh pratiphalanajām sampadam kiṃ padaṃ te  
chāyāchadmā nakhavitatitām lambhitaḥ śumbhitaḥ san || 60 ||

śambhorambhoruhamukha! sakhā san sahāṅkaḥ śaśāṅkaḥ  
kurvan sevām varada! vikalo vṛttahīnaḥ suvakraḥ |  
tvatpādābje priyamukha! nakhacchadmanā'śritya nityam  
sadvṛtto'bhūt sa tu daśaguṇaḥ puṣkalo niṣkalaṅkaḥ || 61 ||

tvatpādābje prajātā surasaridabhavat  
prāk caturdhā tatastā-  
svekām dhatte dhruvaḥ sā tribhuvanamapunāt

trīn patho bhāvayantī |  
tatraikā khaṃ vrajantī śivayati tu śivaṃ  
sā punaḥ satpadhā'bhūt  
tāsvekā gāṃ punānā varada ! sagaraja-  
svargasargaṃ cakāra || 62 ||

parijanaparibarhā bhūṣaṇānyāyudhāni  
pravaraḡaṇagaṇāśca jñānaśaktyādayaste |  
paramapadamathāṇḡānyātmadehastathā'tmā  
varada ! sakalametat saṃśritārthaṃ cakārtha || 63 ||

anāptaṃ hyāptavyaṃ na tava kila kiñcid varada ! te  
jagajjanmasthanapralayavidhayo dhīvilasitam |  
tathā'pi kṣodīyassuranarakuleṣvāśritajanān  
samāśleṣṡuṃ peṣṡuṃ tadasukhakṛtāṃ cāvatarasi || 64 ||

vivekadhiyamekato hyabhiniveśaleśo haret  
mahat tvabhiniveśanaṃ kimuta tanmahimnastava |  
aho ! visadrśe jagatyavatatartha pārthādikaṃ  
nijaṃ janamudañcayan varada ! taṃ samāśleṣakaḥ || 65 ||

saṃśleṣe bhajatāṃ tvarāparavaśaḥ kālena saṃśodhya tān  
ānīya svapade svasaṅgamakṛtaṃ soḡhuṃ vilambaṃ bata |  
akṣāmyan kṣamiṇāṃ varo varada ! sannatrāvātīrṇo bhaveḥ  
kiṃ nāma tvamasāśriteṣu vitaran veṣaṃ vṛṇīṣe tu tān || 66 ||

varada ! yadi na bhuvyavātariṣyaḥ  
śrutivihitāḥ tvadupāsanārcanādyāḥ |  
karaṇapathavidūrage sati tva-  
yyaviṣayatānikṛtāḥ kilābhaviṣyan || 67 ||

yadaparādhasahasramajasrajaṃ  
tvayi śaraṇya ! hiraṇya upāvahat |  
varada ! tena ciram tvamavikriyaḥ  
vikṛtimarbhakanīrbhajanādagāḥ || 68 ||

tvāmāmananti kavayaḥ karuṇāmṛtābdhe !  
jñānakriyābhajanalabhyamalabhyamanyaiḥ |  
eteṣu kena varadottarakosalasthāḥ  
pūrvam sadūrvamabhajanta hi jantavastvām || 69 ||

bhavatsu vātsalyavaśāt samutsukaḥ  
 prakāmamatrāvatareravarapada ! |  
 bhaveśca teṣāṃ sulabho'tha kiṃ nvidaṃ  
 yadaṅga dāmnā niyataḥ purā'rudah ! || 70 ||

narasiṃhatanuragaunī  
 samasamayasamudbhavaśca bhaktagirah |  
 stambhe ca sambhavaste  
 piśunayati pareśatāṃ varada ! || 71 ||

tāpatrayīmayadavānaladahyamānaṃ  
 muhyantamantamavayantamananta ! naiva |  
 sthātum prayātumupayātumanīśamīśa !  
 hastīśa ! dṛṣṭyamṛtavṛṣṭibhirābhajethāḥ || 72 ||

nānāvīruddhavidīśāsu daśāsu cāho  
 vandhyairmanorathaśatairyugapad vikṛṣṭah |  
 tvatpādayoranuditaspṛha eṣa so'ham  
 na svasti hastigirinātha ! niśāmayāmi || 73 ||

hai ! nirbhayo'smyavinayo'smi yatastvadaṅghrau  
 lipsāmalabdhavati cetasi durvinīte |  
 duṣkarmavarmaparikarmita eṣa so'ham  
 agre varapada ! tava pralapāmi kiñcit || 74 ||

sa vyādhirādhiravituṣṭiraniṣṭayogaḥ  
 svābhīṣṭabhañjanamamarṣakaro nikarṣah |  
 kṛntanti santatamimāni mano madīyaṃ  
 hastīśa ! na tvadabhilāṣanidhiprahāṇiḥ || 75 ||

vidveṣamānamadarāgavilobhamohā-  
 dyājānabhūmirahamatra bhava nimajjan |  
 nirdvandva nitya niravadya mahāguṇaṃ tvāṃ  
 hastīśa ! kaḥ śrayitumīkṣitumīpsitum vā || 76 ||

putrādayaḥ kathamamī mayi saṃsthite syuḥ  
 ityapratikriyanirarthakacintanena |  
 dūye na tu svayamaḥ bhavitāsmi kīdṛg  
 ityasti hastigirinātha ! vimarśaleśah || 77 ||

śampācalaṃ bahuladuḥ khamanarthahetuḥ  
 alpīya ityapi vimṛṣṭiṣu drṣṭadoṣam |  
 durvāsanādradhimataḥ sukhamindrayottham  
 hātum na me matiralaṃ varadādhirāja ! || 78 ||

buddhvā ca nō ca vihitākaraṇairniṣiddha-  
 samsevanaistvadapacāraśatairasahyaiḥ |  
 bhaktāgasāmapī śatairbhavatā'pyagaṇyaiḥ  
 hastīśa ! vāktanumanojanitairhato'smi || 79 ||

tvaddāsyamasya hi mama svarasaprasaktaṃ  
 taccorayannayamaḥ kila caskhala prāk |  
 tvam māmakīna iti māmabhimanyase sma  
 hastīśa ! saṃśayatha nastamimaṃ vivādam || 80 ||

bhogā ime vidhiśivādipadaṃ ca kiñca  
 svātmānubhūtiriti yā kila muktiruktā |  
 sarvaṃ tadūṣajalajoṣamaḥ juṣeya  
 hastyadrinātha ! tava dāsyamahārasajñāḥ || 81 ||

viṣayaviṣadharavrajavyākule  
 jananamaraṇanakracakrāspade |  
 agatiraśaraṇo bhavābdhau lūthan  
 varada ! śaraṇamityahaṃ tvām vṛṇe || 82 ||

akṛtasukṛtakaḥ suduṣkṛttaraḥ  
 śubhaguṇalavaleśadeśātigaḥ |  
 aśubhaguṇaparassahasrāvṛto  
 varadamurudayaṃ gatim tvām vṛṇe || 83 ||

śaraṇavarāṇavāgiyaṃ yoditā  
 na bhavati bata sā'pi dhīpūrvikā |  
 iti yadi dayanīyatā mayyaho !  
 varada ! tava bhavet tataḥ prāṇimi || 84 ||

niravadhiṣu kṛteṣu cāgassvaho !  
 matiranuśayinī yadi syāt tataḥ |  
 varada ! hi dayase na saṃśemahe  
 niranuśayadhiyo hatā hai vayam || 85 ||

śaraṇavarāṇavāgīyaṃ yā'dya me  
 varada! tadadhikaṃ na kiñcinmama |  
 sulabhamabhimatārthadaṃ sādhanam  
 tadayamavasaro dayāyāstava || 86 ||

viśayaviśayiṇī sprhā bhūyasī  
 tava tu caraṇayorna sāl'pāpi me |  
 varada! nanu bharastavaiva tvayaṃ  
 yaduta tava padasprhājanma me || 87 ||

iyamiha matirasmadujjīvano  
 varada! tava khalu prasādādrte |  
 śaraṇamiti vaco'pi me nodiyāt  
 tvamasi mayi tataḥ prasādonmukhaḥ || 88 ||

varada! yaviha vastu vāñchāmyaham  
 tava caraṇalabhāvirodhastataḥ |  
 yadi na bhavati tat pradehi prabho!  
 jhaṭiti vitara pādamevānyathā || 89 ||

tadapi kimapi hanta! durvāsanā-  
 śatavivaśatayā yadabhyarthaye |  
 tadatuladaya! sārva! sarvaprada!  
 pravitara varada! kṣamāmbhonidhe! || 90 ||

priyamitaradathāpi vā yad yathā  
 vitarasi varada! prabho! tvam hi me |  
 tadanubhavanameva yuktaṃ tu me  
 tvayi nihitabharo'smi so'ham yataḥ || 91 ||

yathā'si yāvānasi yo'si yadguṇaḥ  
 karīśa! yādṛgvibhavo yadiṅgitaḥ |  
 tathāvidham tvā'hamabhaktadurgraham  
 prapattivācaiva nirīkṣitum vṛṇe || 92 ||

aye! dayālo! varada! kṣamānidhe!  
 viśeṣato viśvajānīna! viśvada! |  
 hitajña! sarvajña! samagraśaktika!  
 prasahya māṃ prāpaya dāsyameva te || 93 ||

svakairguṇaiḥ svaiścaritaiḥ svavedanāt  
 bhajanti ye tvāṃ tvayi bhaktito'thavā |  
 karīśa! teṣāmapī tāvakī dayā  
 tathātvakṛt saiva tu me balaṃ matam || 94 ||

yadi tvabhakto'pyaguṇo'pi niṣkriyaḥ  
 nirudyamo niṣkṛtaduṣkṛto na ca |  
 labheya pādaḥ varada! sphuṭāstataḥ  
 kṣamādayādyāstava maṅgalā guṇāḥ || 95 ||

vilokanairvibhramaṇairapi bhruvoḥ  
 smitāmṛtairiṅgitamaṅgalairapi |  
 pracoditaste varada! prahr̥ṣṭadhīḥ  
 kadā vidhāsyē varivasyaṇaṃ tava || 96 ||

viviśya viśvendriyataraṣakarṣaṇīḥ  
 manassthale nityanikhātaniścalāḥ |  
 sudhāsakhīrḥastipate! suśītalāḥ  
 girāḥ śravasyāḥ śṛṇuyāma tāvakīḥ || 97 ||

aśeṣadeśākhilakālayoginī-  
 śvahaṃ tvavasthāsvakhilāsvananyadhīḥ |  
 aśeṣadāsyāikaratistadācaran  
 karīśa! varteya sadā tvadantike || 98 ||

imaṃ janaṃ hanta! kadā'bhīṣekṣyati  
 tvadakṣinadyorvarada! śramāpahā |  
 akṛtrimapremarasappravāhajā  
 viṣṭvarī vīkṣaṇavīcisantatiḥ || 99 ||

sadātanatve'pi tadātanatvavat  
 navībhavatpremarasappravāhayā |  
 niṣevitaṃ tvāṃ satatotkayā śriyā  
 karīśa! paśyema paraśśataṃ samāḥ || 100 ||

samāhitaiḥ sādhu sanandanādibhiḥ  
 sudurlabhaṃ bhaktajanairadurlabham |  
 acintyamatyadbhutamapratarkaṇaṃ  
 varaprada! tvatpadamāpnuyāṃ katham || 101 ||

*rāmānujāṅghriśaraṇo'smi kulapradīpaḥ  
tvāsīt sa yāmunamuneḥ sa ca nāthavaṃśyaḥ |  
vaṃśyaḥ parāṅkuśamuneḥ sa ca so'pi devyāḥ  
dāsastaveti varadāsmi tavekṣaṇīyaḥ || 102 ||  
|| iti śrīvaradarājastavaḥ samāptaḥ ||*